

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀಮತಿ ಅಂಬಿಕಾ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯತಿ (ಹಾಲಿ ಪಿ.ಡಿ.ಓ. ಮನಸ್ಸಾಪುರ ಗ್ರಾಮ ಪಂಚಾಯತಿ, ರಾಯಚೂರು ಜಿಲ್ಲೆ) ಇವರ ವಿರುದ್ಧ ಇಲಾಖಾ ವಿಚಾರಣೆ ನಡೆಸಲು ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957 ರ ನಿಯಮ 14ಎ ಅಡಿಯಲ್ಲಿ ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸುವ ಬಗ್ಗೆ- ಆದೇಶ.

- ಓದಲಾಗಿದೆ:**
1. ಮಾನ್ಯ ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು, ಇವರ ಅ.ಸ.ಪ.ಸಂ:ಕಂಪ್ಲೇಂಟ್/ಉಪಲೋಕ್/ಜಿಎಲ್‌ಬಿ/7764/2015/ಎಆರ್‌ಇ-4. ದಿನಾಂಕ: 12.08.2016
 2. ಮಾನ್ಯ ಉಪಲೋಕಾಯುಕ್ತರವರ ವರದಿ ಸಂಖ್ಯೆ:ಕಂಪ್ಲೇಂಟ್/ಉಪಲೋಕ್/7764/2015/ಅ.ನಿ.ಎ-4. ದಿನಾಂಕ: 11.08.2016
 3. ಮಾನ್ಯ ಅಪರ ನಿಬಂಧಕರು, ವಿಚಾರಣೆಗಳು-10, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು. ಇವರ ಅ.ಸ.ಪ.ಸಂ:ಕಂಪ್ಲೇಂಟ್/ಉಪಲೋಕ್/ಜಿಎಲ್‌ಬಿ/7764/2015/ ಎಆರ್‌ಇ-4. ದಿನಾಂಕ:04.02.2017

ಪ್ರಸ್ತಾವನೆ:

ಮೇಲೆ ಓದಲಾದ ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ದಿನಾಂಕ:12.08.2016 ರವರ ಪತ್ರದೊಂದಿಗೆ ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984 ಕಲಂ 12(3) ರನ್ವಯ ಮಾನ್ಯ ಉಪಲೋಕಾಯುಕ್ತರವರ ಸಲ್ಲಿಸಿರುವ ವರದಿಯಲ್ಲಿ ಶ್ರೀಮತಿ ಅಂಬಿಕಾ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯತಿ (ಹಾಲಿ ಪಿ.ಡಿ.ಓ. ಮನಸ್ಸಾಪುರ ಗ್ರಾಮ ಪಂಚಾಯತಿ, ರಾಯಚೂರು ಜಿಲ್ಲೆ) (ಇನ್ನು ಮುಂದೆ ಎದುರುದಾರರು ಎಂದು ಕರೆಯಲ್ಪಡುತ್ತಾರೆ) ರವರು ಸರ್ಕಾರಿ ನೌಕರರಾಗಿದ್ದು, ಶ್ರೀ ಶಹಬುದ್ದೀನ್ ತಂದೆ ರಫೀಯುದ್ದೀನ್, ಸದಸ್ಯರು, ಇಡಪನೂರು ಗ್ರಾಮ ಪಂಚಾಯತಿ, ರಾಯಚೂರು ತಾಲ್ಲೂಕು ಮತ್ತು ಜಿಲ್ಲೆ (ಇನ್ನು ಮುಂದೆ ದೂರುದಾರರೆಂದು ಕರೆಯಲ್ಪಡುತ್ತಾರೆ) ರವರನ್ನು ಭೇಟಿ ಮಾಡಿದಾಗ ಎದುರುದಾರರು ನಿರ್ವಹಿಸುವ ಸರ್ಕಾರಿ ಕರ್ತವ್ಯದಲ್ಲಿ ದುರ್ನಡತೆ ತೋರಿಸಿರುತ್ತಾರೆ ಎಂದು ವರದಿ ಸಲ್ಲಿಸಿದ ಮೇರೆಗೆ ದಾಖಲಾತಿಗಳನ್ನು ಪರಿಶೀಲಿಸಿದಾಗ, ಎದುರುದಾರರು ದುರ್ನಡತೆ ತೋರಿಸಿರುವುದು ಮೇಲ್ನೋಟಕ್ಕೆ ಕಂಡುಬಂದಿದ್ದರಿಂದ, ಶ್ರೀ ಶಹಬುದ್ದೀನ್ ತಂದೆ ರಫೀಯುದ್ದೀನ್, ಸದಸ್ಯರು, ಇವರು ಸಲ್ಲಿಸಿದ ದೂರಿನಂತೆ ನಡೆಸಿದ ತನಿಖೆ ಅನುಸಾರ ಈ ಕೆಳಕಂಡ ಅಂಶಗಳು ಕಂಡುಬಂದಿರುತ್ತದೆ ಎಂದು ತಿಳಿಸಿರುತ್ತಾರೆ.

ಎದುರುದಾರರ ಮೇಲಿನ ಆಪಾದನೆಗಳ ಸಂಕ್ಷಿಪ್ತ ಸಾರಾಂಶ:

- 1) ಶ್ರೀ. ಅಪ್ಪಾಜಿ, ಉಪ-ನಿರ್ದೇಶಕರು, ಕೆ.ಆರ್.ಐ.ಡಿ.ಎಲ್. ರಾಯಚೂರು (ಪ್ರಸ್ತುತ ನಿವೃತ್ತ) ಮತ್ತು 2) ಶ್ರೀ. ಸೈಯದ್ ಮೊಬಿನ್, ಪ್ರಾಜೆಕ್ಟ್ ಎಕ್ಸಿಕ್ಯೂಟಿವ್ (ಸಹಾಯಕ ಕಾರ್ಯಪಾಲಕ ಅಭಿಯಂತರರು) ಕೆ.ಆರ್.ಐ.ಡಿ.ಎಲ್. ರಾಯಚೂರು (ಸದ್ಯ ದೇವದುರ್ಗ ಉಪ ವಿಭಾಗ) ಮತ್ತು 3) ಶ್ರೀಮತಿ ಅಂಬಿಕಾ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯತಿ(ಹಾಲಿ ಪಿ.ಡಿ.ಓ. ಮನಸ್ಸಾಪುರ ಗ್ರಾಮ ಪಂಚಾಯತಿ, ರಾಯಚೂರು ಜಿಲ್ಲೆ) ಇವರು 2013ನೇ ಸಾಲಿನಲ್ಲಿ 4ನೇ ಹಂತದ ಸುವರ್ಣ ಗ್ರಾಮೋದಯ ಯೋಜನೆಯಡಿಯಲ್ಲಿ ರಾಯಚೂರು ತಾಲ್ಲೂಕಿನ ಇಡಪನೂರು ಗ್ರಾಮದಲ್ಲಿ ಕರ್ನಾಟಕ ರೂರಲ್ ಇನ್‌ಫ್ರಾಸ್ಟ್ರಕ್ಚರ್ ಡೆವಲಪ್‌ಮೆಂಟ್ ಲಿ, ವತಿಯಿಂದ ಕೈಗೊಂಡ ಕಾಮಗಾರಿಗಳಲ್ಲಿ ಕರ್ತವ್ಯ ಲೋಪವೆಸಗಿರುವುದಾಗಿ ಶ್ರೀ ಶಹಬುದ್ದೀನ್ ತಂದೆ ರಫೀಯುದ್ದೀನ್, ಇಡಪನೂರು ಗ್ರಾಮ ಪಂಚಾಯತಿ ಸದಸ್ಯರು, ರಾಯಚೂರು ತಾಲ್ಲೂಕು ಇವರು ಸದರಿ ನೌಕರರ ವಿರುದ್ಧ ಆರೋಪಗಳನ್ನು ಮಾಡಿ ಲೋಕಾಯುಕ್ತ ಕಛೇರಿಗೆ ದೂರು ನೀಡಿರುತ್ತಾರೆ.

- ಸದರಿ ದೂರಿಗೆ ಸಂಬಂಧಿಸಿದಂತೆ ಪ್ರಕರಣವನ್ನು ಪೊಲೀಸ್ ಅಧೀಕ್ಷಕರು, ಕರ್ನಾಟಕ ಲೋಕಾಯುಕ್ತ ರಾಯಚೂರು ರವರಿಗೆ ವಹಿಸಿದ್ದು, ಅವರು ತನಿಖೆ ಮಾಡಿ ದಿ:04.05.2016ರಂದು ಸಲ್ಲಿಸಿರುವ ವರದಿಯಂತೆ 2013ನೇ ಸಾಲಿನಲ್ಲಿ 4ನೇ ಹಂತದ ಸುವರ್ಣ ಗ್ರಾಮೋದಯ ಯೋಜನೆಯಡಿಯಲ್ಲಿ ರಾಯಚೂರು ತಾಲ್ಲೂಕು, ಇಡಪನೂರು ಗ್ರಾಮದಲ್ಲಿ ಸದರಿ ಯೋಜನೆಯಡಿ ಆಯ್ಕೆಯಾದ ಒಳರಸ್ತೆ ಮತ್ತು ಚರಂಡಿ ನಿರ್ಮಾಣ ಕಾಮಗಾರಿಯಲ್ಲಿ ಅಂದಾಜು ಪತ್ರಿಕೆಯ ಅನುಮೋದನೆಯಂತೆ ನಿರ್ಮಾಣ ಮಾಡದೇ ಕರ್ತವ್ಯ ಲೋಪವೆಸಗಿರುತ್ತಾರೆ ಹಾಗೂ ಮಾರ್ಗಸೂಚಿಯಲ್ಲಿರುವಂತೆ ಹಳೆ ಸಮುದಾಯ ಭವನವನ್ನು ಕೆಡವಿ ಹೊಸ ಸಮುದಾಯ ಭವನವನ್ನು ನಿರ್ಮಿಸಲು ಅನುಮತಿ ನೀಡಲಾಗಿರುತ್ತದೆ, ಆದರೆ ಆಪಾದಿತ ಅಧಿಕಾರಿಯು ಐತಿಹಾಸಿಕ ಅಗಸೆಯನ್ನು ಕೆಡವಿ ಹೊಸ ಸಮುದಾಯ ಭವನವನ್ನು ನಿರ್ಮಿಸುವ ಮೂಲಕ ಮಾರ್ಗಸೂಚಿಯನ್ನು ಉಲ್ಲಂಘಿಸಿರುವುದು ಕಂಡು ಬಂದ ಹಿನ್ನೆಲೆಯಲ್ಲಿ ಆಪಾದಿತರಿಂದ ಆಕ್ಷೇಪಣೆಗಳನ್ನು ಪಡೆದುಕೊಳ್ಳಲಾಗಿದ್ದು, ಆಪಾದಿತರು ಸಲ್ಲಿಸಿರುವ ಆಕ್ಷೇಪಣೆಗಳಲ್ಲಿ ದೂರಿನಲ್ಲಿರುವ ಅಂಶಗಳನ್ನು ಅಲ್ಲಗಳೆದಿರುತ್ತಾರೆಂದು ಹಾಗೂ ಹಳೇ ಸಮುದಾಯ ಭವನವನ್ನು ಕೆಡವಿ ಹೊಸ ಸಮುದಾಯ ಭವನವನ್ನು ನಿರ್ಮಿಸಲು ಇಡಪನೂರು ಗ್ರಾಮ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಯವರು ದಿ:15.02.2013ರಂದು ಅನುಮತಿ ಪತ್ರ ನೀಡಿರುವ ಆಧಾರ ಮೇಲೆ ಕಾರ್ಯನಿರ್ವಹಿಸಿದ್ದು, ಯಾವುದೇ ರೀತಿಯಲ್ಲಿ ನಿಯಮ ಉಲ್ಲಂಘಿಸಿರುವುದಿಲ್ಲವಾದ್ದರಿಂದ ತನಿಖೆಯನ್ನು ಕೈಬಿಡಬೇಕೆಂದು ಕೋರಿರುತ್ತಾರೆಂದು ತಿಳಿಸಲಾಗಿದೆ.
- 1) ಆಪಾದಿತ ನೌಕರರಾದ ಶ್ರೀ. ಅಪ್ಪಾಜಿ, ಉಪನಿರ್ದೇಶಕರು, ಕೆ.ಆರ್.ಐ.ಡಿ.ಎಲ್. ರಾಯಚೂರು (ಪ್ರಸ್ತುತ ನಿವೃತ್ತ) ಮತ್ತು 2) ಶ್ರೀ. ಸೈಯದ್ ಮೊಬಿನ್, ಪ್ರಾಜೆಕ್ಟ್ ಎಕ್ಸ್‌ಕ್ಯೂಟಿವ್ (ಸಹಾಯಕ ಕಾರ್ಯಪಾಲಕ ಅಭಿಯಂತರರು) ಕೆ.ಆರ್.ಐ.ಡಿ.ಎಲ್. ರಾಯಚೂರು (ಸದ್ಯ ದೇವದುರ್ಗ ಉಪ ವಿಭಾಗ) ಮತ್ತು 3) ಶ್ರೀಮತಿ ಅಂಬಿಕಾ, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯಿತಿ(ಹಾಲಿ ಪಿ.ಡಿ.ಓ ಮನಸ್ಲಾಪುರ ಗ್ರಾಮ ಪಂಚಾಯಿತಿ, ರಾಯಚೂರು ಜಿಲ್ಲೆ) 2013ನೇ ಸಾಲಿನಲ್ಲಿ 4ನೇ ಹಂತದ ಸುವರ್ಣ ಗ್ರಾಮೋದಯ ಯೋಜನೆಯಡಿಯಲ್ಲಿ ಅಳವಡಿಸಬೇಕಾದ ಮಾರ್ಗಸೂಚಿಗಳನ್ನು ಉಲ್ಲಂಘನೆ ಮಾಡಿ, ಕ್ರಿಯಾ ಯೋಜನೆಯಲ್ಲಿ ಮಂಜೂರಾಗಿರುವ ಕಾಮಗಾರಿಗಳಿಗೆ ಆದ್ಯತೆ ಕೊಡುವುದನ್ನು ಬಿಟ್ಟು, ತಮ್ಮ ಇಚ್ಛಾನುಸಾರ ಕಾರ್ಯನಿರ್ವಹಿಸಿರುವುದಾಗಿ ಹಾಗೂ ಗ್ರಾಮದ ಐತಿಹಾಸಿಕ ಅಗಸೆಯನ್ನು ಸಂಬಂಧಪಟ್ಟ ಇಲಾಖೆಯ ಒಪ್ಪಿಗೆ ಮತ್ತು ಅನುಮೋದನೆ ಪಡೆಯದೆ ಮತ್ತು ಐತಿಹಾಸಿಕ ಅಗಸೆಯನ್ನು ಕೆಡವಲು ಪಂಚಾಯಿತಿಯಲ್ಲಿ ಯಾವುದೇ ಠರಾವು ಮಾಡದೇ ಇದ್ದದ್ದು, ಅಗಸೆಯನ್ನು ಕೆಡವಿ ನಿಯಮ ಉಲ್ಲಂಘನೆ ಮಾಡಿರುತ್ತಾರೆಂದು ಪುನರುಚ್ಚರಿಸುತ್ತಾ ದೂರಿನ ಅಂಶಗಳನ್ನು ಪುಷ್ಟೀಕರಿಸಿರುತ್ತಾರೆ.
- ದಿನಾಂಕ: 24.07.2014 ರಂದು ಆ ಯೋಜನೆಯಡಿಯಲ್ಲಿ ಪ್ರಾರಂಭಗೊಳಿಸಿದ್ದ ಅಗಸೆಯನ್ನು ಕೆಡವಿ ವಾಣಿಜ್ಯ ಸಂಕೀರ್ಣದ ಕಾಮಗಾರಿಯನ್ನು ಸ್ಥಗಿತಗೊಳಿಸುವಂತೆ ಪತ್ರವನ್ನು ನೀಡಿದ್ದರೂ ಸಹ, ದಿ:25.07.2014 ರಂದು ಆ ಕಾಮಗಾರಿಯನ್ನು ನಿಲ್ಲಿಸದೇ ಪ್ರಾರಂಭಿಸಲು ಪತ್ರ ನೀಡಿ ಕರ್ತವ್ಯಲೋಪವೆಸಗಿದ್ದು, ಒಟ್ಟಾರೆ 1,2 ಮತ್ತು 5 ನೇ ಎದುರುದಾರರು ಜಿಲ್ಲಾ ಪಂಚಾಯತ್, ರಾಯಚೂರರವರ ಸುವರ್ಣ ಗ್ರಾಮೋದಯ ಯೋಜನೆಯ 4 ನೇ ಹಂತದ ಕಾಮಗಾರಿಯ ಅನುಷ್ಠಾನದ ಆದೇಶ ಸಂ:ಜಿಪರಾ/ಸುಗ್ರಾಯೋ/4ನೇಹಂತ/ಕಅಂಪ/25/ಎಡಿಎಂ/2012-13, ದಿ:08.01.2013 ರ ಮಾರ್ಗಸೂಚಿಯನ್ನು ಉಲ್ಲಂಘಿಸಿ ಕರ್ತವ್ಯ ಲೋಪಮಾಡಿರುವುದು ಕಂಡುಬಂದಿರುತ್ತದೆ.
- ಈ ಪ್ರಕರಣದ ದೂರು, ತನಿಖಾ ವರದಿ ಮತ್ತು ಇತರೆ ದಾಖಲೆಗಳ ಪರಿಶೀಲನೆಯಂತೆ ಮೇಲ್ಕಂಡಂತೆ 1, 2 ಮತ್ತು 5 ನೇ ಎದುರುದಾರರ ಕರ್ತವ್ಯಲೋಪ ಎಸಗಿರುವುದನ್ನು ಪರಿಗಣನೆಗೆ ತೆಗೆದುಕೊಂಡಾಗ ಅವರ ಆಕ್ಷೇಪಣೆಯಲ್ಲಿ ಇಲಾಖಾ ವಿಚಾರಣೆಯ ಶಿಫಾರಸ್ಸನ್ನು ಕೈಬಿಡಲು ಯಾವುದೇ ತೃಪ್ತಿಕರ/ಸಮಾಧಾನಕರ ಅಂಶಗಳು ಕಂಡುಬಂದಿರುವುದಿಲ್ಲವೆಂದು ಅಭಿಪ್ರಾಯಕ್ಕೆ ಬರಲಾಗಿದೆ.

ಆದ್ದರಿಂದ 1) ಶ್ರೀ. ಅಪ್ಪಾಜಿ, ಉಪ-ನಿರ್ದೇಶಕರು, ಕೆ.ಆರ್.ಐ.ಡಿ.ಎಲ್. ರಾಯಚೂರು (ಪ್ರಸ್ತುತ ನಿವೃತ್ತ) ಮತ್ತು 2) ಶ್ರೀ. ಸೈಯದ್ ಮೊಬಿನ್, ಪ್ರಾಜೆಕ್ಟ್ ಎಕ್ಸ್‌ಕ್ಯೂಟಿವ್ (ಸಹಾಯಕ ಕಾರ್ಯಪಾಲಕ ಅಭಿಯಂತರರು) ಕೆ.ಆರ್.ಐ.ಡಿ.ಎಲ್. ರಾಯಚೂರು (ಸದ್ಯ ದೇವದುರ್ಗ ಉಪ ವಿಭಾಗ) ಮತ್ತು 3) ಶ್ರೀಮತಿ ಅಂಬಿಕಾ, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯಿತಿ(ಹಾಲಿ ಪಿ.ಡಿ.ಓ ಮನಸ್ಲಾಪುರ ಗ್ರಾಮ ಪಂಚಾಯಿತಿ, ರಾಯಚೂರು ಜಿಲ್ಲೆ) ರವರುಗಳು ಸರ್ಕಾರಿ ನೌಕರರಾಗಿದ್ದು, ತಮ್ಮ ಕರ್ತವ್ಯ ಪರಿಪಾಲನೆಯಲ್ಲಿ ನಿಷ್ಠೆಯನ್ನು

ತೋರದೇ, ಕರ್ತವ್ಯಲೋಪವೆಸಗಿ, ದುರ್ವರ್ತನೆ ತೋರಿಸಿ ಸಾರ್ವಜನಿಕ/ಸರ್ಕಾರಿ ನೌಕರರಿಗೆ ತರವಲ್ಲದ ರೀತಿಯಲ್ಲಿ ನಡೆದುಕೊಂಡಿರುವುದು ಮೇಲ್ನೋಟಕ್ಕೆ ಕಂಡುಬಂದಿರುವುದರಿಂದ ಕರ್ನಾಟಕ ನಾಗರೀಕ ಸೇವೆ (ನಡತೆ) ನಿಯಮ, 1966 ರ ನಿಯಮಗಳು 3(1)(i) ಮತ್ತು (iii) ರನ್ವಯ ಶಿಸ್ತು ಕ್ರಮಕ್ಕೆ ಬಾಧ್ಯರಾಗಿರುತ್ತಾರೆಂದು ಕಂಡುಬಂದಿರುವುದರಿಂದ, ಅವರ ವಿರುದ್ಧ ಶಿಸ್ತು ನಡವಳಿಕೆ ಹೂಡಲು ಮತ್ತು ಹಾಗೆಯೇ ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿರ್ಬಂಧ ಮತ್ತು ಮೇಲ್ಮನವಿ) ನಿಯಮಗಳು, 1957 ರ ನಿಯಮ 14-ಎ ರ ಅಡಿಯಲ್ಲಿ ಇಲಾಖಾ ವಿಚಾರಣೆ ನಡೆಸಲು ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸಲು ಶಿಫಾರಸ್ಸು ಮಾಡಿರುತ್ತಾರೆ.

ಶ್ರೀಮತಿ ಅಂಬಿಕಾ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯತಿ (ಹಾಲಿ ಪಿ.ಡಿ.ಓ ಮನಸ್ಸಾಪುರ ಗ್ರಾಮ ಪಂಚಾಯತಿ, ರಾಯಚೂರು ಜಿಲ್ಲೆ) ಇವರ ವಿರುದ್ಧ ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿರ್ಬಂಧ ಮತ್ತು ಮೇಲ್ಮನವಿ) ನಿಯಮಗಳು, 1957 ರ ನಿಯಮ 14-ಎ ರ ಅಡಿಯಲ್ಲಿ ಇಲಾಖಾ ವಿಚಾರಣೆ ನಡೆಸಲು ಮಾನ್ಯ ಉಪಲೋಕಾಯುಕ್ತರಿಗೆ ವಹಿಸುವ ಸಲುವಾಗಿ ಈ ಕೆಳಕಂಡಂತೆ ಆದೇಶಿಸಿದೆ.

ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ/198/ಗ್ರಾಪಂಕಾ/2017 ಬೆಂಗಳೂರು, ದಿನಾಂಕ: 10-03-2017.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಶ್ರೀಮತಿ ಅಂಬಿಕಾ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯತಿ (ಹಾಲಿ ಪಿ.ಡಿ.ಓ ಮನಸ್ಸಾಪುರ ಗ್ರಾಮ ಪಂಚಾಯತಿ, ರಾಯಚೂರು ಜಿಲ್ಲೆ)ಇವರ ವಿರುದ್ಧದ ಆಪಾದನೆಗಳ ಬಗ್ಗೆ ವಿಚಾರಣೆ ನಡೆಸಲು ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957 ರ 14(ಎ) ಅಡಿಯಲ್ಲಿ ಈ ಪ್ರಕರಣವನ್ನು ಮಾನ್ಯ ಉಪಲೋಕಾಯುಕ್ತರು, ಕರ್ನಾಟಕ ಲೋಕಾಯುಕ್ತ, ಇವರಿಗೆ ವಹಿಸಲಾಗಿದೆ.

ಈ ಪ್ರಕರಣದಲ್ಲಿ ಸರ್ಕಾರವು ಶಿಸ್ತು ಪ್ರಾಧಿಕಾರವಾಗಿದ್ದು, ಆಪಾದಿತರಿಗೆ, ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿ 1957ರ ನಿಯಮ-8ರ ಅಡಿ ಸೂಚಿತವಾದ ಯಾವುದಾದರೊಂದು ಅಥವಾ ಹೆಚ್ಚಿನ ದಂಡನೆ ವಿಧಿಸಲು ಸಕ್ಷಮ ಪ್ರಾಧಿಕಾರವಾಗಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಟಿ.ವಿ. ಅರುಣ್‌ಕುಮಾರ್)

ಉಪನಿರ್ದೇಶಕರು ಮತ್ತು ಪದನಿಮಿತ್ತ
ಸರ್ಕಾರದ ಅಭೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಗೆ:

- 1) ಮಹಾಲೇಖಪಾಲರು (ಎ ಮತ್ತು ಇ), ಕರ್ನಾಟಕ, ಬೆಂಗಳೂರು.
- 2) ಮಾನ್ಯ ಉಪಲೋಕಾಯುಕ್ತರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
- 3) ಮಾನ್ಯ ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
- 4) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ರಾಯಚೂರು ಜಿಲ್ಲೆ.
- 5) ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ, ರಾಯಚೂರು ತಾಲ್ಲೂಕು ಮತ್ತು ಜಿಲ್ಲೆ.
- 6) ಶ್ರೀಮತಿ ಅಂಬಿಕಾ, ಪಂಚಾಯತಿ ಅಭಿವೃದ್ಧಿ ಅಧಿಕಾರಿ, ಇಡಪನೂರು ಗ್ರಾಮ ಪಂಚಾಯತಿ (ಹಾಲಿ ಪಿ.ಡಿ.ಓ ಮನಸ್ಸಾಪುರ ಗ್ರಾಮ ಪಂಚಾಯತಿ, ರಾಯಚೂರು ಜಿಲ್ಲೆ).
- 7) ಗಣಕ ಕೋಶ-ಇಲಾಖಾ ವೆಬ್‌ಸೈಟ್‌ನಲ್ಲಿ ಪ್ರಕಟಿಸಲು.
- 8) ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪ್ರತಿ.

